



# విశ్వశాంతి శతకము



డా॥ వెల్లంకి ఉమాకాంత శాస్త్రి  
ప్రొఫెసర్, గణిత శాస్త్ర విభాగం  
ఇండియన్ ఇన్స్టిట్యూట్ ఆఫ్ టెక్నాలజీ  
ఘర్గ్‌పూర్

# VISWA SANTI SATAKAMU

By : Dr. Vellanki Umakanta Sastry

ప్రథమ ముద్రణ : ఫిబ్రవరి, 1995

ప్రతులు : 1000

ఈ గ్రంథముపై సర్వహక్కులు గ్రంథకర్తవి.

వెల : రూ. 10.00

ప్రతులకు :

విశాలాంధ్ర పబ్లిషింగ్ హౌస్

4-1-435 విజ్ఞానభవన్,

బ్యాంక్ స్ట్రీట్,

హైదరాబాద్ - 500 001.

విశాలాంధ్ర బుక్ హౌస్

హైదరాబాద్, విజయవాడ, విశాఖపట్టణం, గుంటూరు,

తిరువతి, హనుమకొండ, ఆనంతపురం, కాకినాడ.

ముద్రణ :

పద్మావతి ఆర్ట్స్ ప్రెస్,

L.1.517/బి/1, న్యూ జాకారం,

గాంధీనగర్, హైదరాబాద్-500 380.

ఫోన్లు : 611413, 600547.

## అంకితము

అమ్మ సరసిజ భవు రాణి యఖిల వేద  
నాద సంతోషిణీ దివ్య నాట్య గీత  
కావ్య సందాన కారిణి ఘన పురాణ  
శాస్త్ర విజ్ఞాన రూపిణీ జయము జయము.

అమ్మా! శారదా! భక్తితో  
ఈ విశ్వకాంతి శతకాన్ని  
నీకు కానుకగా సమర్పిస్తున్నాను.

## తొలిపలుకులు

సాహిత్యము, సంగీతము, నాట్యము, చిత్రలేఖనము, శిల్పము- ఈ ఐదు కళలూ సరస్వతికి పంచప్రాణాలు. భారతీయ సంస్కృతికి ఆధారాలు. మన పూర్వులు వేద వాఙ్మయంలోనే ఈ కళల కొక స్వరూపాన్ని సంతరించారు. అందరికీ వేద వాఙ్మయం అందుబాటులో ఉండకపోవటం వలన కావ్య, ఇతిహాస, పురాణ వాఙ్మయాన్ని సృష్టించటం జరిగింది.

మనిషి ఎల్లప్పుడూ నవ్యతనూ, సూక్ష్మంలో మోక్షాన్నీ కోరుకుంటాడు. తథాస్తు. ఈ రకం ప్రయత్నంలోనే కడచిన పది శతాబ్దాలలో ఎందరో ఎన్నో శతకాలను వ్రాశారు.

శతక మనగా నూరు పద్యములు గల గ్రంథము. ఇట్టి వాటిలో సుప్రసిద్ధమైనవి సుమతీ శతకం, వేమన శతకం, భాస్కర శతకం మున్నగునవి. ఇవన్నియూ సరళమైన భాషలో నుండుట వలన, నీతి వాక్యములతో నిండియుండుట వలన, పసితనములో ఇట్టి పద్యములు చదువుకున్నవారి హృదయములలో ఆ నీతులు చిరస్థాయిగా నిలిచి పోయి, మానవత్వపు విలువలను పరిరక్షించుచున్నవి.

అయిననూ కాలము మారినది. ప్రస్తుతము సమాజము నైస్సమరియూ టెక్నాలజీతో పరుగులు తీయుచూ ఒత్తిడికి గురి యగుచున్నది. సమాజములోని కొందరు కుల మత భేదములను కుంపట్టను

రగుల్చుచున్నారు. మరికొందరు స్వార్థముతో సమాజమును దోచుకొనుచున్నారు. సమాజములో అవిసితి పెరుగుచున్నది. ఆధ్యాత్మిక చింతన తరుగుచున్నది. ఇట్టి తరుణములో నీతిచాయకమైన శతకముల ఆవశ్యకత ఇంకనూ ఎంతగానో ఉన్నది.

నేను రచించిన ఈ శతకం పిన్నలకూ, పెద్దలకూ ఆనందకరమై, విశ్వశాంతికి దోహదము చేస్తుందని ఆశిస్తున్నాను.

ఇట్లు

భవదీయుడు

హైదరాబాద్

15-2-1995

వెల్లంకి ఉమాకాంత శాస్త్రి

మా యింటి అడ్రసు :

1. Dr. Vellanki Umakanta Sastry

C 1.17, I. I. T. Campus

KHARAGPUR - 721 302, W. B.

2. డా॥ వెల్లంకి ఉమాకాంత శాస్త్రి

ప్లాట్ నెం. 36, ప్రశాంతి వగడ్

డాక్టర్ ఏ. ఎస్. రావు నగరు వద్ద

E. C. I. L. పోస్టు

హైదరాబాద్ - 500 762

ఎల్ల జీవకోటి నెవరు సృజించిరో  
ఇట్టి విశ్వ మెటుల పుట్టె ననుచు  
తలచి చూడ నంత దైవము కనిపించె  
విశ్వ శాంతి కోరి విను మనీషి.

నిన్ను నీవు తెలియ నేరక యున్నంత  
నివురు గప్పి నట్టి నిప్పు పీవు  
తెలిసి కొన్న నీవు దివ్యమా జ్యోతివి  
విశ్వ శాంతి కోరి విను మనీషి.

దారి చూపు వెల్లు దూరాన లేకున్న  
తీర మెట్లు నావ చేర గలదు  
గురువు దేవుడనుచు గురుతింపు మాత్మలో  
విశ్వ శాంతి కోరి విను మనీషి.

ఆత్మ నియతి లేక నడ్డముగా వెట్టి  
గొడ్డు జొన్న చేను బడ్డ పగిది  
మేయ జూడ నీకు ద్యేయమ్ము తెలియదు  
విశ్వ శాంతి కోరి విను మనీషి.

అంత రంగ మందు హరి హరు గనలేక  
పరువు లెత్త నేల ధరణి యెల్ల  
చంక నున్న బిడ్డ సంగతి మరతువా  
విశ్వ శాంతి కోరి విను మనీషి.

వేద శాస్త్రములను వెళ్ళగా చదివెయు  
 నాత్మ శుద్ధి లేక హద్దు మీరి  
 నడచు వాని గాంచి బడి యేల ననరాదు  
 విశ్వ శాంతి కోరి విను మనీషి.

ఋషులు పెద్దలెన్నో ఋక్కులు చెప్పిరి  
 స్వర నమంచితముగ సత్య నిరతి  
 వారి దారి నెరిగి భద్రముగా పొమ్ము  
 విశ్వ శాంతి కోరి విను మనీషి.

నేను యోగి నంచు నే యోగి నంచును  
 విఱ్ఱవీగు వాడు వెఱ్ఱి వాడు  
 జగతిమేలు గోరు జనులెల్ల యోగులే  
 విశ్వ శాంతి కోరి విను మనీషి.

జగము మాయ యనెడు సత్య మెఱింగిన  
 మనసులోన దోచు మంచిదారి  
 అంత నాత్మ పబ్బిదానంద మయమగు  
 విశ్వ శాంతి కోరి విను మనీషి.

అక్షరాలు జూచి యవి నాకు రావని  
 పరువు లెత్తు వారి బట్టి ఎవడు  
 దిద్ద బెట్ట గలడు దిక్కు వారి కెవరు  
 విశ్వ శాంతి కోరి విను మనీషి.



వారు చెప్ప లేదు వీరు చెప్పగ లేదు  
 దూర ముంచి రనుచు దూఱ వలదు  
 బోయ కులము లోన పుట్టడే వాల్మీకి  
 విశ్వ శాంతి కోరి విను మనీషి.

చదువు కొనక బుధుల సాంగత్య మెఱుగక  
 వీధు లందు తిరిగి వెళ్లి ముదిరి  
 చెరచి రితరు లంచు చెడు మాట లాడకు  
 విశ్వ శాంతి కోరి విను మనీషి.

చదువు లందు నున్న సారము శ్రద్ధతో  
 పొంద చూడ వలయు పోయినట్టి  
 కాలము మరి రాదు కాల ధర్మ మ్మది  
 విశ్వశాంతి కోరి విను మనీషి.

పరుల సొమ్ము చూచి పటిక బెల్ల మటంచు  
 మ్రొంగ వలదు దాని దొంగిలించి  
 కఱ్ఱు కాల్చి వాత కాలమే పెట్టును  
 విశ్వ శాంతి కోరి విను మనీషి.

పరుల సంపదలను పరపతులను చూచి  
 ఈర్ష్య పడుచు నిజము నెఱుగకుండ  
 వాడి తాత దోచి నాడని తెగడకు  
 విశ్వశాంతి కోరి విను మనీషి.

బలిమి కలదటంచు కలవాడ నేనంచు  
 విజ్ఞప్తిగ వలదు విధిని దాట  
 తరము కాదు ఘనులు దానవు లేమైరి  
 విశ్వ శాంతి కోరి విను మనీషి.

ఎదుటి వారు నిన్ను నెదలోన నమ్మిన  
 గొంతు గోయ కాత్మ చింత వీడి  
 కటిక వాడు వృత్తిగా చేయు పనియది  
 విశ్వ శాంతి కోరి విను మనీషి.

నీవు త్రాగి పొరల నీ బిడ్డ లెట్టుల  
 బువ్వ తిందు రయ్య పుట్టి నపుడె  
 వారు కూడ త్రాగి వసుధపై నేడ్తురు  
 విశ్వ శాంతి కోరి విను మనీషి.

గుణము బట్టి కులము కొనుమని చేవుండు  
 తెలివె నెపుడో దాని తెలియ లేక  
 కుల విభేద మెంచ కొల బద్ధ పట్టుకు  
 విశ్వ శాంతి కోరి విను మనీషి.

ఒక కులమ్ము పెద్ద యొక్క కులము చిన్న  
 ఆనుచు వ్యాకులమ్ము నంద వలదు  
 వృత్తి చిత్తవృత్తి వేత్సాట కుల మంతె  
 విశ్వ శాంతి కోరి విను మనీషి.

ఎవడు లోక హితమునే కోరి సత్యము  
దెలిసి ప్రజకు మేలు సలుపు సతడు  
బ్రాహ్మణుండు లోక బాంధవు డాతడు  
విశ్వ శాంతి కోరి విను మనీషి.

ఎవడు బలము చేత నీ దేశ మాతను  
రక్షణమ్ము సేయు దక్షుడగునొ  
అతడె రాజ కులజు డన నొప్పు దరలోన  
విశ్వ శాంతి కోరి విను మనీషి.

ఎవడు తిష్ఠ వేసి యిలవైన నెనగెడు  
వస్తు జాలముల సమస్త జీవ  
కోటి కమ్ము నతడె కోమటి యన నొప్పు  
విశ్వ శాంతి కోరి విను మనీషి.

ఎవని కాళ్ళు చేతు లీ దరిత్రిని దున్ని  
పంట పండ జేసి ప్రజల కెల్ల  
అన్న మొసగు నట్టి యాత్యుడే శూద్రుడు  
విశ్వ శాంతి కోరి విను మనీషి.

చచ్చి పోయి నట్టి జంతు సంపద తోడ  
బ్రతికి యున్న వారి పాదములకు  
చెప్పు లమర జేయు జీవి పంచము డయ్యె  
విశ్వ శాంతి కోరి విను మనీషి.

తల్లి దండ్రీ నాడు తాతలు బ్రాహ్మలు  
 అనుచు నీర్ల బోకు మాతృ తోన  
 నలరు వాని గన్న యాతడు బ్రాహ్మడు  
 విశ్వ శాంతి కోరి విను మనీషి.

వృత్తి వలన కులము వెలసిన యంతనే  
 పుటుక తోడ కులము పోవు నపుడు  
 నీదు గుణము తెలుపు నిజమైన కులమును  
 విశ్వ శాంతి కోరి విను మనీషి.

మనసు చంద్రుని వలె మహితమౌ శాంతితో  
 నుండ జేసి దాని నుర్వి జనుల  
 శ్రేయమునకు వాడు జీవుడు దేవుడు  
 విశ్వ శాంతి కోరి విను మనీషి.

ఉర్వి లోన నసురు డుద్భవ మందిన  
 వాని మట్టుబెట్ట వూని నంత  
 జనుల వాక్కు వ్రజ నన్నిటమై యొప్పు  
 విశ్వ శాంతి కోరి విను మనీషి.

ఎఱుక లేని మనిషి యితి మంచి చెడుగని  
 తెలియ లేక చేయు నలతి పనులు  
 అగ్ని రగులు కొన్న యప్పుడు వగచును  
 విశ్వ శాంతి కోరి విను మనీషి.

తప్పు చేయు వాని దండించ వలసిన  
నమయమందు మనిషి జ్ఞాని యగుచు  
అగ్ని వంటి మాట లాడుట ధర్మము  
విశ్వశాంతి కోరి విను మనీషి.

అయ్య చేత జిక్కి నధికార మనుచును  
విష్ట వీగ వలదు వెట్టి యెత్తి  
పరుల తప్పు లెంచ పరుగులు తీయకు  
విశ్వ శాంతి కోరి విను మనీషి.

హద్దు మీరి నీవు హరి హరు డెవడు నా  
కడ్డు నిలువ గల డటంచు నహము  
పెచ్చ బలుక నపుడె వచ్చును మోసము  
విశ్వ శాంతి కోరి విను మనీషి.

చీక టింట నుండి జీవుడు నిద్రింప  
దొంగ లెల్ల కొంప దోచుకొంద్రు  
వెలుగు లోన గన్న వెఱచి పర్వెత్తరే  
విశ్వ శాంతి కోరి విను మనీషి.

సాత్వికమ్ము సత్య సందత మర్యాద  
పెద్ద మనిషి తనము ప్రేమ నయము  
మనుజుని కడ నొప్పు దమజున కవి యేల  
విశ్వ శాంతి కోరి విను మనీషి.

తనకు తెలిసినంత ధరలోన నేరికి  
 తెలియ దనుచు వెట్టి తలకు నెక్క  
 నిక్కి చూచు వాడు చుక్కలు లెక్కించు  
 విశ్వ శాంతి కోరి విను మనీషి.

తామనమ్ము తోడ దర్పమ్ము హెచ్చగా  
 లోక మెల్ల తనకు లొంగ వలయు  
 ననుచు దలచు వాని యందత్వ మేమందు  
 విశ్వ శాంతి కోరి విను మనీషి.

సాత్వికమ్ము దైవ సన్నిధిలో నొప్పు  
 రాజనమ్ము యుద్ధ రంగ మందు  
 రెండు కలియ మనీషి నిండైవ వాడగు  
 విశ్వ శాంతి కోరి విను మనీషి.

నేతి నేతి యనుచు రాతిరి పవలును  
 తర్క బుద్ధితోడ తరచు చుండ  
 గరళ ముప్ప తిల్లు కాలము హరియించు  
 విశ్వ శాంతి కోరి విను మనీషి.

స్వార్థ బుద్ధితోడ పచ్చి శృంగారము  
 బట్ట బయలు చేయు నట్టి రచన  
 చేసి నిప్పు తోడ చెలగాట మాడకు  
 విశ్వ శాంతి కోరి విను మనీషి.

ఇల్లు గాలి పోయి ఏడ్చుచు నొకచుండ  
చుట్ట కాల్చు కొనగ చూచు నొకడు  
హీను డైన వాని పూనిక యీ తీరు  
విశ్వ శాంతి కోరి విను మనీషి.

మాట దాటు కోటి కోట యగద్దల  
చేత దేవ వస్త్ర రీతి దోచు  
హేయమైన రాజ కీయ తత్వమ్మిది  
విశ్వ శాంతి కోరి విను మనీషి.

పొట్ట నిండి నంత పుట్టును మదిలోన  
ఇల్లు నింప తలపు హృదయ మందు  
పెరుగు నంత కోర్కె పెనుభూతమగుచును  
విశ్వ శాంతి కోరి విను మనీషి.

కర్మ చేసి ఫలము కావలె నని కోరు  
వాడు మనిషి దాని జాడ గనక  
ఈయ డేమి దేవు డేమిరా యనరాదు  
విశ్వ శాంతి కోరి విను మనీషి.

శక్తి మీరి కోర జగతిలో దానిని  
పొంద లేవు కాని ముందు జన్మ  
మందునైన దాని నందగా కష్టించు  
విశ్వ శాంతి కోరి విను మనీషి.

ఒక్క నాడు కోటి కెక్కిన వాడెవ  
డాతృ శుద్ధి తోడ నహరహమ్ము  
యత్న మీవు నేయు మాపైన హరియుండు  
విశ్వ శాంతి కోరి విను మనీషి.

ఆలు చూలు లేక నవని సంతతి గోర  
నర్త మగునె అద్ది గర్హనీయ  
మాతృ కర్మ లేక నందునే ఫలితము  
విశ్వ శాంతి కోరి విను మనీషి.

కలసి వచ్చు నట్టి కాలము గల జీవి  
చేయు వనులు చెఱకు చేను బోలు  
కాని వేళ నద్ది గహనమై తోచును  
విశ్వ శాంతి కోరి విను మనీషి.

పరవశించి యులిని పట్టి రాతిని కొట్టి  
శిల్ప మొకటి చేసి చెలగు మనిషి  
విశ్వ శిల్పి యైన వేల్పును చూడడే  
విశ్వ శాంతి కోరి విను మనీషి.

కుంచ బట్టి రంగు కొంచెము కొంచెము  
పూసి చిత్ర మేసి చూసి మరియు  
మనిషి భవుని గనడె మనసు నిల్చిన యంత  
విశ్వ శాంతి కోరి విను మనీషి.



కలము పట్టి హృదయ గతమైన భావాల  
 సంతరించి మధుర శబ్దజాల  
 కలిత రచన చేయు కవి కనడే హరిన్  
 విశ్వ శాంతి కోరి విను మనీషి.

కంఠ మెత్తి మధుర గానమ్ము పాడుచు  
 మురియు మనీషి జగతి నెఱుగకున్నె  
 కోకిలమ్మ కెవరు గొంతిచ్చిరో యని  
 విశ్వ శాంతి కోరి విను మనీషి.

చేతులార తాను చేసిన చక్కని  
 వస్తువు గని లోన పరవశించు  
 నతడు కనడె బ్రహ్మ సంతరంగమ్మున  
 విశ్వ శాంతి కోరి విను మనీషి.

వెజ్జు గుండె గోసి వేరొక్క దానిని  
 పొందు పరచు రోగముల హరించు  
 అట్టి ప్రాజ్ఞు డీశు నాత్మలో జూడడే  
 విశ్వ శాంతి కోరి విను మనీషి.

చేయు పాపములకు శీర్షమై కాయము  
 పోక యుండ బుద్ధికాక యుడుగ  
 ఇచ్చు కాన్కల గని మెచ్చునా దేవుడు  
 విశ్వ శాంతి కోరి విను మనీషి.

ఎట్టి వృత్తినైన నిలవైన నొనరించి  
 తిండి తినెడు దేహి నిండు మనిషి  
 అటుల గాక యున్న నా జీవి రాక్షసి  
 విశ్వ శాంతి కోరి విను మనీషి.

తిన్న తిండి యరుగ దేహము కష్టించి  
 పని యొనర్చ వలయు పాటు పడక  
 యున్న బొజ్జ పెరుగు నుర్వికి భారమై  
 విశ్వ శాంతి కోరి విను మనీషి.

పచ్చి గడ్డిమేసి పది మందికిని మంచి  
 పాలనిచ్చు నట్టి పశువు లెల్ల  
 పూర్వజన్మ నేమి పుణ్యము జేసెనో  
 విశ్వ శాంతి కోరి విను మనీషి.

చందనమ్ము కట్టె గంధ మొసంగును  
 నభ్యమైన మనిషి నభ్యమిచ్చు  
 దుర్జనుండు పాము వర్జింపవలె వాని  
 విశ్వ శాంతి కోరి విను మనీషి.

దారిబోవు వారు కూరిమి చుట్టాలు  
 కలిమి బలిమి నీకు కలిగినపుడు  
 అటులగాక యున్న నాపురే శత్రువుల్  
 విశ్వ శాంతి కోరి విను మనీషి.

మరతు మన్న మరపు మదిరాదు పెరవారు  
 పెట్టి నట్టి తిండి ప్రేమతోడ  
 చేసినట్టి మేలు చెలిమి మనస్వికి  
 విశ్వ శాంతి కోరి విను మనీషి.

ఉన్న రోజు నీవు ఉయ్యాల లూగిన  
 హాయి యందు రయ్య యాకసాన  
 గాలి పటము తెగిన కలదె తోకకు విల్వి  
 విశ్వ శాంతి కోరి విను మనీషి.

చేత కాక నొకడు చెక్కును రాతిని  
 వస్త్ర హీన మైన ప్రతిమ వోతె  
 దాని జూచి జనుల ధ్యానమ్ము మరతురే  
 విశ్వ శాంతి కోరి విను మనీషి.

ఎన్నడో పొరపాటు నెంతటి దీమంతు  
 దైన చేయ వచ్చు నందు వలన  
 ప్రతి దినమ్ము వాని పట్టి పల్లార్చకు  
 విశ్వ శాంతి కోరి విను మనీషి.

హద్దు నెఱిగి నీకు సంతరంగమ్మున  
 నున్న సత్య మెరిగి యుద్య మించు  
 నేల వైన తరువు కూలిన లేచునా  
 విశ్వ శాంతి కోరి విను మనీషి.

విద్య నభ్యసించు విలువైన కాలాన  
రాజకీయ వాది రచ్చలోన  
పలుకు మాట లెల్ల తలవకు మదిలోన  
విశ్వ శాంతి కోరి విను మనీషి.

పనిని చేయ సిద్ధ పడి నిల్చిన మనీషి  
దారి గాంచ లేక మోరమైన  
ఆకలి గొని యున్న నన్న మిడుట లెన్న  
విశ్వ శాంతి కోరి విను మనీషి.

దినము కూలి కేగి మనమైన కష్టము  
చేసి పొందు రూక చిత్తమునకు  
శాంతి నిచ్చు బొంగ సంపాదనన్ విడు  
విశ్వశాంతి కోరి విను మనీషి

పని యొనర్ప సిద్ధపడి స్తీర్ణ నిల్చిన  
పొట్ట చూచి నీకు పెట్టు వారు  
దొరకకున్న నీదు డైరు వేళ్ళి యగునకో  
విశ్వ శాంతి కోరి విను మనీషి

పెట్టు వారి చూచి బిచ్చమే వృత్తిగా  
తలచి జోలె బట్టి నిలువ రాదు  
దాని విడువ వలయు ధర్మ నభిమానివై  
విశ్వ శాంతి కోరి విను మనీషి

భూరుహమ్ము లిచ్చు పుష్ప ఫలమ్ముల  
వారిదమ్ము లిచ్చు నీరములను  
సభ్యమైన మనిషి జగతికి మేల్కూర్చు  
విశ్వ శాంతి కోరి విను మనీషి.

మనిషి స్వార్థ బుద్ధి మద మత్సరమ్ముల  
వీడి లోక హితము వెలయ జేయ  
జ్ఞాన దీధితు లయి జనియించె మతములు  
విశ్వ శాంతి కోరి విను మనీషి.

పరులు జేసి నట్టి దురిత కార్యములను  
గుండెలోన దాచి కుముల వలదు  
అగ్ని మాడ్కి వాటి హరియింప హరి మెచ్చు  
విశ్వ శాంతి కోరి విను మనీషి.

మంచి యెక్కడున్న మదిలోన గ్రహించి  
దాని మెచ్చి కాచ దలచకున్న  
కోకిలమ్మ బిడ్డ కాకుల పాలగు  
విశ్వ శాంతి కోరి విను మనీషి.

ఉన్న నాడు రూక లన్నియు తగలేని  
లేనినాడు నీవు లేకి వగుచు  
పరుల నడుగ వారు పడి పడి నవ్వరే  
విశ్వ శాంతి కోరి విను మనీషి.

నీవు చేయు పనులు నీ వారి కక్కర  
 రాక యున్న నట్టి పోకడేల  
 వెన్నె లడవి గాయ వెలు గింటి దీపమా  
 విశ్వ శాంతి కోరి విను మనీషి.

మనీషి యాత్మ శక్తి మహి వాడగా వలె  
 కాక యున్న నద్ది గళిత మగును  
 పరువు లేత్తు నదిని బంధింపకుందురే  
 విశ్వ శాంతి కోరి విను మనీషి.

ప్రతి దినమ్ము నీవు బ్రతికి చచ్చుట కన్న  
 ఒక్క సారి పోవ నుర్వి మెచ్చు  
 దైవ మటన యంచు తలపోతు రందరు  
 విశ్వ శాంతి కోరి విను మనీషి.

నమ్ము మీ చరాచరమ్ముల లో నున్న  
 స్వామి పరిమితమ్ము సకల వస్తు  
 కోటి కవల వెల్లు మేటి యనంతము  
 విశ్వ శాంతి కోరి విను మనీషి.

గురువు నీకు దాని గురువుగా జూపించు  
 దొడ్డ మనీషి యైన తొలగు నభిముఖ  
 అటుల గాకయున్న నంటును పాపము  
 విశ్వ శాంతి కోరి విను మనీషి.

ఇంద్ర జాలము వలె నిదో మార్గముని చెప్పి  
మాయ జేయు వారి మాట విసక  
జగతి లోన వెలయు సత్యము నెఱుగఁము  
విశ్వ శాంతి కోరి విను మనీషి.

మరల మరల భూమి తిరుగుచు వెలిగెడు  
దినకరునకు చుట్టు తిరుగు నటల  
నిరత మీవు కర్మ మథవక చేయుము  
విశ్వ శాంతి కోరి విను మనీషి.

వైద్య వృత్తి చేయ పట్టము చేవట్టి  
దబ్బు కక్కురితితో జబ్బు పొచ్చు  
చేసి యంతు చూచు జీవుడే యనురుడు  
విశ్వ శాంతి కోరి విను మనీషి.

న్యాయ వాద వృత్తి నాదంబు నల్లని  
కోటు తొడిగి లోని కుటిలమైన  
తర్క బుద్ధితోడ దృఢము వీడకు  
విశ్వ శాంతి కోరి విను మనీషి.

చేయు వస్తు వెటుల చెడినను నాకేమి  
నాకు సొమ్ము వచ్చె పిత వశకు  
ననుచు మురియు వాడె యనురుడు ధరలోన  
విశ్వ శాంతి కోరి విను మనీషి.

వృత్తి యేది యైన సత్తును తెలియక  
పలుక వలదు ధర్మ పథము వీడి  
కర్మ సాక్షి చూచు మనమైన కంటితో  
విశ్వ శాంతి కోరి విను మనీషి.

పూట గడుచునంచు బుద్ధి పుట్టిన దారి  
పోయి పచ్చి గడ్డి మేయరాదు  
కడుపు నిండు నంత కాలము మూడును  
విశ్వ శాంతి కోరి విను మనీషి.

పిల్ల లెక్కువైన బీదతికమ్ము నీ  
ఇంట తాండవించు నెల్ల జనులు  
కూడు గుడ్డ లేక గోదాడి పోదురు  
విశ్వ శాంతి కోరి విను మనీషి.

పాత యప్పు దీర్చు చైకమ్ము లేదని  
క్రొత్త యప్పు లేం తెత్తు వన్న  
తీర్చ లేని యప్పు దేశానికే ముప్పు  
విశ్వ శాంతి కోరి విను మనీషి.

పరులు చేసినట్టి మురపె మౌ వస్తువులను  
తెచ్చి ప్రజల కమ్మి దేశమందు  
నున్న ప్రజల వృత్తులన్నియు గణాల్చు  
విశ్వ శాంతి కోరి విను మనీషి.



ఎదుటి వాడు నీకు హితమును పొనరింప  
వాని సాయ మంది వరలి యంత  
వాని కొంప కెనదు పూని పెట్టగ రాదు  
విశ్వ శాంతి కోరి విను మనీషి.

విద్యబోధ చేయు వృత్తి చేపట్టిన  
ఎరుగ వలయు శాస్త్ర సరణి లోక  
రీతి వినెడు వారి చేతపు సత్వము  
విశ్వ శాంతి కోరి విను మనీషి.

శాస్త్రమెల్ల సీపు చదువుకొన్నను దాని  
సార మెరిగి లోక సమ్మతముగ  
ఎఱుగ గోరు వారి కీపు పంజవలయు  
విశ్వ శాంతి కోరి విను మనీషి.

గాలి వీచ పూలు నేలకు రాలును  
మలయ మారుతము సుమాల పరిమ  
శమ్ము జిమ్ము చేయరా పని సులువుగా  
విశ్వ శాంతి కోరి విను మనీషి.

అన్ని ధర్మములకు నాద్యము దేహ సం  
రక్షణమ్ము దాని రాణ కొరకు  
పరగ యోగ నియతి వ్యాయామ మొనరించు  
విశ్వ శాంతి కోరి విను మనీషి.

నీదు జ్ఞానశక్తి నీ యాత్మశక్తియు  
 నింటి పరిధి లోన హీన మైన  
 విశ్వ వీధి నెటుల వెలిగించు దీపము  
 విశ్వ శాంతి కోరి విను మనీషి.

గుండె గాయములతో మండెడు వారికి  
 హాయి గూర్చు మందు పూయ వలయు  
 కాక యున్న నగ్ని కణములు పుట్టిన  
 విశ్వ శాంతి కోరి విను మనీషి.

తన్మరించి పరుల ధనమును మారయించు  
 గుండె కాయ కోత కూర్చు తగదు  
 కాలము నిను చూచు కలిగించు పెనుచేటు  
 విశ్వ శాంతి కోరి విను మనీషి.

పరులు చెప్పి నట్టి పలుకుల యందలి  
 సత్యమెఱిగి యాత్మ శక్తి తోడ  
 పని యొనర్చు వలయు బ్రద్రవ్య మార్గాను  
 విశ్వ శాంతి కోరి విను మనీషి.

అర్థ కామముల సమర్థత గెల్పవంగ  
 వలయు నటులగాక వసుధలోన  
 ధర్మ మోక్షములను తల పెట్టిన తాడు  
 విశ్వశాంతి కోరి విను మనీషి.

ఆలు బిడ్డ లెపుడు నడ్డము బుండాలు  
నంచు నెంచ బోకు మద్ది కల్ల  
తెలియు మయ్య వారు దేవుని రూపాలె  
విశ్వశాంతి కోరి విను మనీషి.

ఇంట నున్న యట్టి యిల్లాళి ముచ్చట  
చూడ కాశ తోడ చుక్క లన్ని  
లెక్క బెట్ట దలచ చిక్క వున్నది పోవు  
విశ్వ శాంతి కోరి విను మనీషి.

గమ్య మొకటి యెచు కలసి పోదామంచు  
వెంట వచ్చు బార్య విడువరాని  
తోటి బాట సారి బ్రోహమ్ము చేయకు  
విశ్వ శాంతి కోరి విను మనీషి.

పిల్ల లెల్ల నీకు నుల్లము రంజిల్ల  
జేయు బొమ్మ లైరి చిన్న యపుడు  
పెద్ద యైన కొఱవి పెట్టెడు వారైరి  
విశ్వ శాంతి కోరి విను మనీషి.

రుచుల నెరిగి వంట పచరింపగా తాక  
తినెడు వారి కర్మ యవగ రాదు  
అన్ని సాధనముల కన్నమే మూలము  
విశ్వ శాంతి కోరి విను మనీషి.

భర్త హృదయ మెరిగి భార్య యుండగ వలె  
భార్య మనసు నెరిగి భర్త చేయ  
వలయు వారు రెండు బండి చక్రములు  
విశ్వ శాంతి కోరి విను మనీషి.

పెద్దవారి జూచి పిన్నలు నడతురు  
వారి నడత పలుకు తీరు వేష  
మెల్ల స్వచ్ఛమైన నిలకును మేలగు  
విశ్వ శాంతి కోరి విను మనీషి.

ఆత్మ నియతి లేక నన్ని దుర్వృత్తుల  
జేసి నూక్తు లెల్ల జెప్పు వారి  
యుల్ల మెఱుగు వార లుందురే భువిలోన  
విశ్వ శాంతి కోరి విను మనీషి.

వేద శాస్త్ర సర్వ విజ్ఞాన సంపద  
మనిషి మేలు గోరు మంచి పెంచు  
ప్రాణి లోని దానవత్వము జంపును  
విశ్వ శాంతి కోరి విను మనీషి.

అంత ర్ధర్మ మెరిగి యభ్యాస మొనరించి  
నద్ది విద్య మనిషి కాత్మ శుద్ధి  
కలుగ జేయు నద్ది ఘటియింపు సంస్కృతిన్  
విశ్వ శాంతి కోరి విను మనీషి.

మనసు స్వచ్ఛమైన మాటలు సుధనొల్కు  
ఆత్మ లోన దైవ మవతరించు  
చేయు కర్మ ప్రజకు షేమ కరంబగు  
విశ్వ శాంతి కోరి విను మనీషి.

ధర్మ రక్షణమ్ము ధరలోన జేయగా  
మనసు వాక్కు తనువు మనిషి కున్న  
మూల దనము కర్మ ముదముతో జేయుము  
విశ్వ శాంతి కోరి విను మనీషి.

నకల వసుధ శాంతి సముపేత యగుగాత  
పాడి పంట లెల్ల వజలు గాత  
రమణి గౌరవమ్ము రక్షింప బడుగాత  
జగతి మంగళమ్మై జరుగు గాత.